



# KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: [mqabba.lc@gov.mt](mailto:mqabba.lc@gov.mt)

WEBSITE: [www.mqabba.gov.mt](http://www.mqabba.gov.mt) / [www.lc.gov.mt](http://www.lc.gov.mt)

Minuti tas-seduta numru tmienja u sittin (68) tal-Kunsill Lokali tal-Imqabba (KLM) li nżammet b'urgenza nhar il-21 t'Ottubru, 2016, fis-19:40 fl-Uffiċċju Muniċipali minhabba l-unur Ġieħ l-Imqabba 2016.

PREŻENTI:	Dr Charlene Zammit	Sindku
	Grace Marie Mallia	Viċi Sindku
	Paul Spiteri	Kunsillier
	Michel Farrugia	Kunsillier
	Anthony Bonello	Segretarju Ezekuttiv

1. Minkejja li s-seduta kienet imsejha minn ġurnata qabel għall-17:30, din kienet posposta għas-19:30 minhabba li l-maġġoranza tal-kunsillieri ma setgħux jattendu dak il-hin. Intant Anita Farrugia talbet li tkun skużata minn qabel għax ma setgħetx tattendi.
2. Is-Sindku qalet it-talba u ppresediet is-seduta. Hija qalet li għajtet din il-laqgħa b'urgenza għaliex propju għada se tinzamm is-serata Ġieħ l-Imqabba u issa għandna t-tweġibiet formali dwar dak li ma kienx ċar minhabba l-mozzjoni pprezentata minn Michel Farrugia u li kienet iġġib il-firma wkoll ta' Anita Farrugia.
3. Hija qalet illi wara l-laqgħa b'urgenza preċedenti, il-KLM iggwida lil min kien qed jagħmel l-oġġezzjoni u s-SE baġhat permezz ta' e-mail l-ordnijiet permanenti li fuqhom jimxu l-laqgħat tal-Kunsilli Lokali. Ġurnata qabel il-laqgħa skedata, iddahhlet il-mozzjoni ta' Michel Farrugia issekondata minn Anita Farrugia. Peress li l-materja ma kinitx fuq l-aġenda u l-mozzjoni dahlet tard, il-KLM fil-laqgħa tal-4 t'Ottubru kien iddeċieda li ma setax jiddiskuti l-mozzjoni għax din waslet tard. Dak in-nhar pero' s-Sindku qalet illi konna ser niktbu lill-Uffiċċju tal-AĠ biex ikollna kjarifika, għax il-liġi titkellem dwar riżoluzzjoni speċjali u l-Kunsill kellu bżonn ċertezza dwar x'inhil riżoluzzjoni speċjali u jekk hix suġġetta għall-istess regoli ta' mozzjoni.
4. Intant ktibna lid-Dipartiment tal-Gvern Lokali għal klarifika fuq iż-żewġ/tliet firem fuq l-istess riżoluzzjoni speċjali u staqsejna jekk din hix suġġetta għall-istess regoli ta' mozzjoni. Charlene Zammit qalet iżda li fl-aħħar jidher li sibna r-risposti.
5. Hija qalet illi l-liġi tal-Kunsilli Lokali, propju Kap 363 tiddefinixxi x'inhil riżoluzzjoni u x'inhil mozzjoni. Kap 363 f'artiklu 2 jiddefinixxi riżoluzzjoni bħala proposta li tkun mġhoddija mill-Kunsill filwaqt illi mozzjoni hija l-proposta jew rakkomandazzjoni li tkun għad trid tiġi diskussa.
6. Wara li l-istess Avukat Ġenerali qal illi 'the law is silent' dwar riżoluzzjoni speċjali, cioe' għad-domandi li saru dwarha, tlabna lill-Avukat tal-kunsill jgħidilna jekk konniex korretti. L-Avukat tal-KLM, Dr Byron Camilleri, qal illi l-KLM kien korrett fil-laqgħat li għaddew dwar kif tratta din l-materja. Huwa kkjarifika illi riżoluzzjoni speċjali hija filfatt mozzjoni u li la darba l-kunsillieri li ressu l-mozzjoni pprezentawha ġurnata biss qabel il-laqgħa tal-Kunsill li għaddiet, il-mozzjoni ma dahlitx fit-terminu stipulat mil-liġi u għalhekk il-Kunsill ma setax jiddiskutiha.
7. Charlene Zammit qalet illi issa li għandna l-konferma illi fil-laqgħat illi għaddew imxejna skont il-liġi, ilkoll irridu nżommu id f'id bħal familja wahda u niġbdu habel wiehed. Hija sostniet illi n-nies għandhom jifhmu illi kellna nomina wahda biss u li l-vot unanimu inizjali tal-Kunsill ċertament ma kienx immirat biex jurta lil xi hadd, iżda biex nirrikonoxxu lill-uniku Imqabbi nnominat biex jieħu l-Unur Ġieħ l-Imqabba 2016, ossia s-Sur Jerry Ghigo.

8. Paul Spiteri qal illi dwar il-kwistjoni tal-unanimita' fuq il-mozzjoni skont ir-regolamenti ta' Ġieh l-Imqabba, originalment kien hawn vot unanimu bil-kunsens ta' kull min kien preżenti u seta' jivvota.
9. Dwar dan, Michel Farrugia qal li bidel fehmtu għax kien hemm bażi ta' gideb fuq is-CV dwar il-karru tal-karnival li fih qed jingħad li ta s-sehem tiegħu Jerry Ghigo. Intant hu qal illi fuq dawn l-allegazzjonijiet hu jhoss illi l-applikazzjoni kienet insult għall-KLM.
10. Is-Sindku qalet illi l-laqgħa tal-lejla ssejthet wara li rċevejna l-pariri legali biex kulhadd ikollu s-serhan tal-mohħ illi d-deċiżjoni tal-KLM dwar l-Unur Ġieh l-Imqabba li ttiehdet fil-laqgħa preċedenti kienet wahda korretta. Hawn issem mew xi anomaliji oħrajn bħar-reklam li sar permezz ta' *poster* mis-Socjeta' Muzikali Madonna tal-Ġilju għall-kunċert fl-okkażjoni ta' Ġieh l-Imqabba u l-użu tal-planċier tal-istess każin f'reklam ambigwu li sar fuq *it-Times of Malta*, li ta x'wiehed jifhem illi dan il-kunċert qed ikun organizzat esklussivament mis-Socjeta' Muzikali Madonna tal-Ġilju.
11. Għall-mistoqsija ta' Paul Spiteri dwar jekk hux se jittiehed vot fuq il-mozzjoni t'urgenza billi issa għaddew aktar minn sitt ijiem minn fuqha, intqal illi Anita llejla ma gietx għal-laqgħa għaliex talbet li tkun skuzata, u jidher ċar li anke jekk jittiehed il-vot, il-mozzjoni mhux ser ikollha l-maġġoranza sempliċi meħtieġa biex terġa' tinfetaħ id-diskussjoni dwar l-Unur Ġieh L-Imqabba.
12. Għaldaqstant, għada, Ġieh l-Imqabba se jingħata lil Jerry Ghigo skont l-unika nomina korretta li waslitilna. Is-Sindku appellat biex niltaqgħu fis-sala tal-iskola fis-7.15pm, u r-rakkomandazzjoni għas-snin li ġejjin hija sabiex jitwaqqaf kumitat biex jevalwa n-nomini. Hija pproponiet ukoll li jitwaqqaf kumitat sabiex f'każ li jirriżulta li l-Unur ikun ibbażat b'nomina li ssir b'qerq, l-istess Unur ikun jista' jittiehed lura mill-KLM.
13. Il-laqgħa ntemmet fit-20.25pm.

Magħmula minn Anthony Bonello u approvati nhar il-1/11/16 minn Dr Charlene Zammit  
Segretarju Ezekuttiv Sindku